

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 24 * Date: 16.11.2025,Sunday * Page :04 * Rs. 1.00/- * Annual Rs. 351/-

યુપીના સોનભદ્રમાં પથ્થર ખનન દરમિયાન મોટી દુર્ઘટના, અનેક શ્રમિકો દટાયાની આશંકા



સોનભદ્ર દુર્ઘટના

અનેક શ્રમિકો દટાયાની આશંકા

ઉત્તર પ્રદેશના સોનભદ્રમાં ઓબરા વિસ્તારમાં શનિવારે (૧૫ નવેમ્બર) પથ્થર ખનન દરમિયાન મોટી દુર્ઘટના બની હોવાના અહેવાલ સામે આવ્યા છે. મળતી માહિતી મુજબ, અહીં ભૂસ્ખલન થતાં સોનભદ્રના ઓબરા વિસ્તારમાં પથ્થરની ખાણ ધસી પડી હતી. આ દરમિયાન ખાણમાં પથ્થર ખનનની કામગીરી કરતા અનેક શ્રમિક અને એક કમ્પ્રેસર ઓપરેટર કાટમાળમાં દટાયાની આશંકા વ્યક્ત કરાઈ

રહી છે. ઘટનાની જાણકારી મળતા જ પોલીસે ઘટનાસ્થળે પહોંચીને બચાવ અને રાહત કામગીરી શરૂ કરી છે. પ્રારંભિક માહિતી મુજબ, ખાણમાં લગભગ ૧૮ જેટલા શ્રમિક કામ કરી રહ્યા હતા. આ દરમિયાન કમ્પ્રેશન મશીનથી ડ્રિલિંગ કરતી વખતે અચાનક ખાણનો એક ભાગ તૂટી પડતા બધા શ્રમિક કાટમાળ નીચે દટાયા છે. એક

અધિકારીના જણાવ્યા મુજબ, હાલ ઘટનાસ્થળ પર પોલીસ અને સ્થાનિક તંત્ર દ્વારા બચાવ કામગીરી હાથ ધરાઈ છે. આ ઉપરાંત ડ્રેજીંગ અને જીવંત ની ટીમ પણ ઘટનાસ્થળે પહોંચવા માટે રવાના કરાઈ છે. સોનભદ્ર પોલીસે આ દુર્ઘટના અંગે માહિતી આપતા કહ્યું કે, ‘ખાણમાં કેટલાક લોકો દટાયા હોવાની આશંકા છે. પોલીસ હાલ ઘટના સ્થળ પર

હાજર છે અને તમામ એજન્સીઓએ સાથે મળીને રેસક્યૂ ઓપરેશન હાથ ધર્યું છે. અમને આશંકા છે કે ખનન કામગીરી દરમિયાન સુરક્ષાના માપદંડોનું પાલન કરાયું નહોતું. હવે ઘટના કેવી રીતે બની તેના કારણોની તપાસ કરાશે અને દોષિતો વિરુદ્ધ કાર્યવાહી કરાશે.’ નોંધનીય છે કે, આ ઘટના ઉત્તર પ્રદેશના મુખ્યમંત્રી યોગી આદિત્યનાથના સભા

સ્થળથી માત્ર ૫ કિલોમીટર દૂર બની છે. ઘટનાના થોડાક કલાકો પહેલાં જ યોગી આદિત્યનાથ આ ઘટનાસ્થળની નજીક એક કાર્યક્રમમાં ભાગ લેવા પહોંચ્યા હતા. હાલ આ ઘટનામાં કોઈના મોત થયા હોવાની માહિતી સામે આવી નથી. જોકે, ઘટનાની ગંભીરતા જોઈને કેટલાક લોકોના મોત થયા હોવાની આશંકા પણ વ્યક્ત કરાઈ રહી છે.

અલ ફલાહ યુનિવર્સિટી વિરુદ્ધ કાર્યમ બ્રાન્ચની મોટી કાર્યવાહી, દિલ્હીમાં બે FIR નોંધાઈ

દિલ્હીના લાલ કિલ્લા પાસે થયેલા વિસ્ફોટની તપાસ દરમિયાન અલ ફલાહ યુનિવર્સિટી ફરી એકવાર તપાસના દાયરામાં આવી છે. દિલ્હી પોલીસ કાર્યમ બ્રાન્ચે છેતરપિંડીના ગંભીર આરોપો હેઠળ અલ ફલાહ યુનિવર્સિટી સામે બે અલગ અલગ હેઈલ ઘાખલ કરી છે. યુનિવર્સિટી ગ્રાન્ટ્સ કમિશન (ઈ) ની ફરિયાદના આધારે આ કાર્યવાહી શરૂ કરવામાં આવી છે, જેમાં સંસ્થાની પ્રવૃત્તિઓ પર ગંભીર પ્રશ્નો ઉઠાવાયા હતા. અહેવાલો અનુસાર, પ્રથમ હેઈલમાં યુનિવર્સિટી પર છેતરપિંડીનો આરોપ મૂકવામાં આવ્યો છે, જ્યારે બીજા હેઈલમાં બનાવટી અને દસ્તાવેજોમાં ખોટા દસ્તાવેજોનો આરોપ મૂકવામાં આવ્યો છે. ઈએ ફરિયાદમાં જણાવ્યું હતું કે યુનિવર્સિટી દ્વારા ચોક્કસ પ્રક્રિયાઓ અને ધોરણોનું પાલન કરવામાં આવ્યું નથી, જે વિદ્યાર્થીઓના ભવિષ્યને અસર કરી શકે છે. હેઈલ બાદ, કાર્યમ બ્રાન્ચે યુનિવર્સિટીને ઓપરેટિંગ નોટિસ મોકલી છે. પોલીસે તપાસ આગળ વધારવા માટે સંસ્થાને ઘણા મહત્વપૂર્ણ દસ્તાવેજો અને રેકોર્ડ પ્રદાન કરવા જણાવ્યું છે. દિલ્હી વિસ્ફોટો સાથે સંકળાયેલ શંકાસ્પદ આતંકવાદી ઉમર આ જ યુનિવર્સિટીની હોસ્પિટલમાં કામ કરતો હતો.

ફરીદાબાદમાં આવેલી અલ ફલાહ યુનિવર્સિટી દિલ્હી વિસ્ફોટની તપાસનું મુખ્ય કેન્દ્ર બની રહી છે. તપાસકર્તાઓએ બિલ્ડિંગ ૧૭ના રૂમ ૧૩ને આતંકવાદીઓનો મેઈન બેઝ ગણાવ્યો છે, જ્યાં તેઓ વિસ્ફોટકો એકઠા કરતા હતા અને વિસ્ફોટનું કાવતરું ઘડતા હતા. આરોપી ડો. ઉમર ઉન નબી સહિત અનેક પ્રોફેસરો આ રૂમમાં હાજર હતા. દિલ્હી બ્લાસ્ટમાં ૧૩ લોકો માર્યા ગયા હતા. નેશનલ એસેસમેન્ટ એન્ડ એકેડિટિશન કોમિશનલ (દ્રઇઇ) એ તેની વેબસાઈટ પર ખોટા અને બનાવટી માન્યતાના દાવા કરવા બદલ અલ ફલાહ યુનિવર્સિટીને કારણદર્શક નોટિસ જારી કરી છે. તપાસના ભાગ રૂપે યુનિવર્સિટીની વેબસાઈટ પણ બંધ કરવામાં આવી છે. પોલીસ અને એજન્સીઓ યુનિવર્સિટીના નાણાકીય રેકોર્ડની પણ તપાસ કરી રહી છે, કારણ કે ફંડિંગ આતંકવાદ સાથે જોડાયેલું હોવાની શંકા છે. તપાસમાં એ પણ બહાર આવ્યું છે કે યુનિવર્સિટીના ઘણા ડોક્ટરો આતંકવાદીઓ સાથે જોડાયેલા હતા, અને ઉત્તરપ્રદેશના કાશ્મીરી મૂળના ઘણા ડોક્ટરો આ નેટવર્કનો ભાગ હોઈ શકે છે. વિદ્યાર્થીઓ પણ ડરથી યુનિવર્સિટી છોડી રહ્યા છે. તપાસ ટીમો સમગ્ર આતંકવાદી નેટવર્કનો પર્દાફાશ કરવાનો પ્રયાસ કરી રહી છે.

ફરીદાબાદથી જમ કરેલા વિસ્ફોટકના જથ્થામાં બ્લાસ્ટ થયો: નૌગામમાં ૯ મોત મામલે ગૃહમંત્રાલયનું સત્તાવાર નિવેદન

જમ્મુ કાશ્મીરના નૌગામમાં પોલીસ સ્ટેશનની અંદર બ્લાસ્ટના કારણે ૯ લોકોના મોત થયા છે. જે મામલે કેન્દ્રીય ગૃહમંત્રાલયએ સત્તાવાર નિવેદન આપતા જણાવ્યું છે કે હરિયાણાના ફરીદાબાદમાંથી જમ કરેલા વિસ્ફોટકના સેમ્પલની ફોરેન્સિક તપાસ દરમિયાન આ બ્લાસ્ટ થયો હતો. બ્લાસ્ટ કયા કારણોસર થયો તેની તપાસ હજુ કરવામાં આવશે. બ્લાસ્ટમાં ૨૭ પોલીસ જવાન, બે અધિકારી તથા ત્રણ નાગરિકો ઈજાગ્રસ્ત પણ થયા છે. ગૃહ મંત્રાલયના સંયુક્ત સચિવ પ્રશાંત લોખંડેએ જણાવ્યું છે, કે વિસ્ફોટના કારણે પોલીસ સ્ટેશનની ઈમારત તથા આસપાસ ભારે નુકસાન થયું છે. તેમણે ખોટી અટકળો પર વિરામ લગાવવા પણ અપીલ કરે છે. સંયુક્ત સચિવ લોખંડેએ



જણાવ્યું કે, ગઈકાલે રાત્રે ૧૧.૨૦ વાગ્યે પોલીસ સ્ટેશનમાં દુર્ભાગ્યપૂર્ણ વિસ્ફોટ થયો. આતંકવાદી મોડ્યુલની તપાસ દરમિયાન મોટા પ્રમાણમાં વિસ્ફોટકનો જથ્થો મળી

આવ્યો હતો. જે પોલીસ સ્ટેશનમાં સુરક્ષિત રાખવામાં આવ્યો હતો. વિસ્ફોટકમાંથી સેમ્પલ લેવામાં આવી રહ્યા હતા. જે બાદ ફોરેન્સિક તપાસ માટે મોકલવા દરમિયાન

વિસ્ફોટ થયો. ઈજાગ્રસ્તોને તાત્કાલિક સારવાર માટે હોસ્પિટલ લઈ જવામાં આવ્યા. પોલીસ સ્ટેશનમાં બ્લાસ્ટના કારણોની તપાસ ચાલી રહી છે.

બિહારના લોકોને રાજનીતિ સમજવી નથી પડતી, તેઓ દુનિયાને રાજનીતિ સમજાવે છે’, સુરતમાં બોલ્યા PM મોદી



વડાપ્રધાન નરેન્દ્ર મોદી આજે (૧૫ નવેમ્બર) ફરી એકવાર ગુજરાતની મુલાકાતે છે. આજે વડાપ્રધાન મોદી સુરતથી નર્મદા જિલ્લાના ડેડિયાપાડા પહોંચ્યા હતા. આ અગાઉ તેમણે સાગબારામાં પૌરાણિક દેવમોગરા મંદિરમાં માતાની પૂજા


કરી હતી અને ભગવાન બિરસા મુંડાની દોહસોમી જન્મજયંતિ નિમિત્તે તેમણે પુષ્પાંજલિ અર્પણ કરી હતી. ત્યારબાદ વડાપ્રધાન મોદી સુરતથી દિલ્હી જતા પહેલા સુરતમાં બિહારના વતનીઓને મળ્યા. સુરત એરપોર્ટ ખાતે સુરતમાં વસતા બિહારના લોકોનું

અભિવાદન ઝીલ્યું હતું. સુરત એરપોર્ટ બહાર વડાપ્રધાન મોદીનું બિહારના લોકો સ્વાગત કર્યું હતું. જણાવી દઈએ કે, બિહાર વિધાનસભામાં ડ્રેજીનો વિજય થયો છે. સુરત એરપોર્ટ ખાતે વડાપ્રધાન નરેન્દ્ર મોદીનું ધમછાથી સ્વાગત કરાયું હતું. અહીં તેમણે સભા સંબોધતા કહ્યું હતું કે, ‘બિહારનો ઐતિહાસિક વિજય થયો અને જો અમે સુરતથી આગળ જઈ રહ્યા હોઈએ અને બિહારના લોકોને મળ્યા વગર જઈએ તો તે પ્રવાસ અધૂરો લાગે છે. એટલા માટે ગુજરાતમાં રહેતા અને ખાસ કરીને સુરતમાં રહેતા મારા બિહારી ભાઈઓને હક બને છે, અને એટલા માટે મારી સ્વાભાવિક જવાબદારી પણ બને

છે કે તેમ લોકોની વચ્ચે આવીને આ વિજયોત્સવની કેટલીક પળોમાં હું પણ ભાગ લઉં.’ વડાપ્રધાને કહ્યું કે, ‘તમે પણ જાણો છો અને બિહારના લોકો પણ જાણે છે કે અમે તે પાર્ટી છીએ જ્યારે તમે અમને ગુજરાતના મુખ્યમંત્રી તરીકે પણ કામ આપ્યું હતું ત્યારે પણ અમારે એક મંત્ર હતો કે ભારતના વિકાસ માટે ગુજરાતનો વિકાસ. અમારો મૂળભૂત વિચાર રહ્યો છે- નેશન ફર્સ્ટ. આ જ મંત્ર અમારા માટે હિન્દુસ્તાનના દરેક ખૂણા, હિન્દુસ્તાનના દરેક રાજ્ય, દરેક ભાષા-નાગરિક... આ અમારા માટે પૂજનીય છે, વંદનીય છે. એટલા માટે બિહારનું પણ ગૌરવ કરવું, બિહારના સામર્થ્યનો સ્વીકાર કરવો... આ અમારા

દિલ્હી બ્લાસ્ટના આરોપી ઉમરની નવી તસવીર આવી સામે, હુમલા પહેલા મોબાઈલ શોપમાં જોવા મળ્યો

દિલ્હીના લાલ કિલ્લા પર થયેલા કાર બોમ્બ બ્લાસ્ટની તપાસમાં પોલીસને એક મોટો પુરાવો હાથ લાગ્યો છે. પહેલીવાર જૈશ-એ-મોહમ્મદના આતંકવાદી ઉમર મોહમ્મદની એ તસવીર સામે આવી છે, જેમાં તે ડોક્ટરના વેશમાં જોવા મળી રહ્યો છે. સફેદ કોટ, ગળામાં સ્થેથોસ્કોપ અને સામાન્ય ડોક્ટર જેવું રૂપ. તપાસ એજન્સીઓના અનુસાર, ડોક્ટર ડેવના નામથી ઓળખ બનાવનારો આ આતંકી લાલ કિલ્લા પર બોમ્બ રાખવા અને બ્લાસ્ટ કરવામાં જવાબદાર છે. દિલ્હીના લાલ કિલ્લા મેટ્રો સ્ટેશન પાસે ૧૦ નવેમ્બરના રોજ થયેલા કાર બોમ્બ વિસ્ફોટની તપાસમાં વધુ એક



મહત્વપૂર્ણ કડી સામે આવી છે. મુખ્ય આરોપી આતંકવાદી ડો. ઉમર નબી ફરીદાબાદમાં એક મોબાઈલ રિપેર શોપમાં જોવા મળ્યો છે, જ્યાં તે મોબાઈલ ફોન ચાર્જ કરતો જોવા મળે છે. વીડિયોમાં ઉમર તેની બેગમાંથી મોબાઈલ ફોન કાઢીને દુકાનદારને આપતો જોવા મળે છે. વિસ્ફોટ પહેલા

લેવામાં આવેલા આ ફૂટેજમાં ઉમર કાળી બેગ પકડીને દુકાનદાર સાથે વાત કરતો દેખાય છે, જે ષડયંત્રમાં નવો પુલાસો થતો જોવા મળી રહ્યો છે. ઉલ્લેખનીય છે કે, ૧૦ નવેમ્બર ૨૦૨૫ના રોજ સાંજે લાલ કિલ્લા મેટ્રો સ્ટેશનના ગેટ નંબર-૧ નજીક બ્લાસ્ટ થયો હતો, જેને સરકારે એક આતંકવાદી હુમલો ગણાવ્યો છે. આ બ્લાસ્ટમાં અત્યાર સુધીમાં ૧૩ લોકોના મોત થયા અને ૨૦થી વધુ લોકો ઘાયલ થયા છે. ઘટનાની તપાસ ટૂંક કરી રહી છે અને ઘટના બાદ દિલ્હી સહિત સમગ્ર દેશમાં સુરક્ષા વ્યવસ્થા કડક કરી દેવાઈ છે.

તંત્રી લેખ

બિટકોઈનમાં કડાકો: ભાવ ગબડીને ૧,૦૦,૦૦૦ ડોલરની અંદર ઊતર્યા

મુંબઈ : અમેરિકામાં શટડાઉન સમાપ્ત થઈ જતા અને ફેડરલ ઓપન માર્કેટ કમિટિની ડિસેમ્બરની બેઠકમાં વ્યાજ દરમાં ઘટાડો નહીં આવે તેવા કમિટિના સભ્યો દ્વારા નીકળી રહેલા સૂચને કારણે ક્રિપ્ટોકરન્સીસ જેવી જોખમી એસેટ્સના ભાવમાં ઘટાડો જોવા મળ્યો હતો.

મુખ્ય ક્રિપ્ટો બિટકોઈન છ ટકાથી વધુ તૂટી ૧,૦૦,૦૦૦ ડોલરની અંદર સરકી ગયો હતો અને મોડી સાંજે ૯૭૦૦૦ ડોલર આસપાસ ક્વોટ થતો હતો. અન્ય ક્રિપ્ટોસ એથરમ, બિનાન્સ, એક્સઆરપી, સોલાનામાં પણ આઠ ટકા સુધીનું કરેક્શન જોવા મળ્યું છે.

છેલ્લા ચોવીસ કલાકમાં બિટકોઈન નીચામાં ૯૬૫૬૦ ડોલર અને ઉપરમાં ૧,૦૩,૨૦૪ ડોલર થઈ મોડી સાંજે ૯૭૪૬૦ ડોલર ક્વોટ થતો હતો. અમેરિકામાં વિસ્ફોટ ૧૧ સ્પોટ બિટકોઈન એક્સચેન્જ ટ્રેડેડ ફન્ડ્સ (ઈટીએફસ)માંથી ગુરુવારે સંયુક્ત રીતે ૮૬.૯૮ કરોડનો આઉટફ્લોસ જોવા મળ્યો હતો જે કોઈ એક દિવસમાં અત્યારસુધીનો સૌથી મોટો આઉટફ્લોસ હોવાનું પ્રાથમિકતામાં જણાવવાયું હતું.

આઉટફ્લોસને કારણે પણ ભાવ દબાણ હેઠળ આવી ગયા હતા. ચોક્કસ ડેટાના અભાવે તથા ઊંચા ફુંગવાને ધ્યાનમાં રાખી ફેડરલ રિઝર્વ વ્યાજ દરમાં ઘટાડો નહીં કરે તેવા ગણગણાટે ડોલર ઈન્ડેક્સ ઘટતો અટક્યો હતો. શટડાઉન સમાપ્ત થતા ક્રિપ્ટોસના સંસ્થાકીય રોકાણકારો ક્રિપ્ટોસમાંથી નીકળી ડોલર તરફ વળી રહ્યાના સંકેતો મળી રહ્યા હતા. મોટાભાગની ક્રિપ્ટોકરન્સીસમાં ઘટાડાને પરિણામે ક્રિપ્ટોસની વૈશ્વિક માર્કેટ કેપ ઘટી ૩.૨૭ ટ્રિલિયન ડોલર સાથે છ મહિનાની નીચી સપાટીએ પહોંચી ગઈ હતી. બિટકોઈન તથા એથરમ તેમની તાજેતરની ઓલટાઈમ હાઈ સપાટીએથી અનુક્રમે ૨૪ ટકા અને ૩૬ ટકા જેટલા ઘટી ગયા છે. ઈટીએફસમાં જંગી આઉટફ્લોસને કારણે ૧.૧૦ અબજ ડોલરના લેણાને ફરજિયાત લિક્વિડિટ કરાવવાને હોવાના અહેવાલ હતા.

રાજકોટમાં ૧૪.૫ અને અમરેલી, વડોદરામાં ૧૫.૨ તાપમાન નોંધાયું



હવામાન વિભાગ ગઈકાલે રાજ્યના મોટાભાગના શહેરોમાં રાત્રિના અને વહેલી સવારના તાપમાનમાં પણ નોંધપાત્ર ઘટાડો જોવા મળ્યો છે, એટલે કે ઠંડીમાં વધારો થયો છે. સૌથી ઓછું ન્યૂનતમ તાપમાન નવિયા ખાતે ૧૪ ડિગ્રી સેલ્સિયસ નોંધાયું છે. ત્યારબાદ રાજકોટ જ્યાં ન્યૂનતમ તાપમાન ૧૪.૫ ડિગ્રી સેલ્સિયસ નોંધાયું હતું. શરૂઆતથી સૌથી ઠંડુ રહેતા અમરેલીમાં ન્યૂનતમ તાપમાન ૧૫.૨ ડિગ્રી સેલ્સિયસ જ્યારે વડોદરામાં પણ ૧૫.૨ ડિગ્રી સેલ્સિયસ નોંધાયું હતું.

સમગ્ર ગુજરાતમાં સરેરાશ મહત્તમ તાપમાન સામાન્ય કરતાં ઓછું અને ન્યૂનતમ તાપમાન પણ સામાન્ય કરતાં નીચું રહેતા, રાજ્યમાં ઠંડકનો અનુભવ વધી રહ્યો છે. જ્યારે સૌથી ઓછું ઠંડુ દારકામાં ન્યૂનતમ તાપમાન ૨૧.૨ ડિગ્રી સેલ્સિયસ નોંધાયું હતું. જ્યારે અમદાવાદમાં ન્યૂનતમ તાપમાન ૧૬.૬ ડિગ્રી સેલ્સિયસ નોંધાયું હતું અને મહત્તમ તાપમાન ૩૧.૩ ડિગ્રી સેલ્સિયસ રહ્યું હતું. રાજ્યમાં હાલમાં બેવડી સીઝનનો અનુભવ થશે. રાજ્યમા મોટાભાગના જિલ્લાઓનું તાપમાન સામાન્ય કરતા નીચું નોંધાયું છે.

હવામાન વિભાગના વૈજ્ઞાનિક રામાશ્રય યાદવના જણાવ્યા અનુસાર, આવનારા દિવસોમાં ન્યૂનતમ તાપમાનમાં વધુ નોંધપાત્ર ફેરફાર જોવા નહીં મળે, ન્યૂનતમ તાપમાન જે અમદાવાદમાં નોંધાયું છે તે ૧૬.૬ ડિગ્રી સેલ્સિયસ અને ગાંધીનગરમાં ૧૫.૫ ડિગ્રી સેલ્સિયસ નોંધાયું છે. દાહોદમાં સૌથી ઓછું ન્યૂનતમ તાપમાન નોંધાયું છે, ૧૨ ડિગ્રી સેલ્સિયસ ન્યૂનતમ તાપમાન નોંધાયું હતું.

સોનામાં રૂ. ૧૫૦૦નો કડાકો: ચાંદી રૂ. ૩૦૦૦ ગબડી : પ્લેટીનમ, પેલેડીયમ તૂટ્યા

મુંબઈ : મુંબઈ ઝવેરી બજારમાં આજે સોના-ચાંદીના ભાવમાં તેજીને બેઠક વાગતાં ભાવ પ્રત્યાઘાતી ઝડપી તૂટી ગયા હતા. વિશ્વ બજારના સમાચાર ઉંચા મથાળેથી ભાવમાં કડાકો બતાવી રહ્યા હતા. વિશ્વ બજાર તૂટતાં ઘરઆંગણે આમ્પોઈ કોસ્ટ નીચી ઉતરી હતી અને તેના પગલે દેશના ઝવેરી બજારોમાં ભાવ આજે દબાણ હેઠળ જોવા મળ્યા હતા.

અમદાવાદ ઝવેરી બજારમાં આજે ચાંદીના ભાવ કિલોદીઠ રૂ. ૩૦૦૦ તૂટ્યા હતા જ્યારે અમદાવાદ સોનાના ભાવ ૧૦ ગ્રામના રૂ. ૧૫૦૦ ગબડ્યા હતા. વિશ્વ બજારમાં સોનાના ભાવ ઓશના ૪૨૩૬થી ૪૨૩૭ વાળા આજે લગભગ નીચામાં ભાવ ૪૧૪૨ થઈ ૪૧૫૫થી ૪૧૫૬ ડોલર રહ્યાના સમાચાર મળ્યા હતા. સોના પાછળ વૈશ્વિક ચાંદીના ભાવ પણ ઓશના વૈશ્વિક ચાંદીના ભાવ ઓશના પ૩.૯૭થી ૫.૩૯ વાળા ગબડી નીચામાં ભાવ ૫૨.૧૮ થઈ ૫૨.૩૭થી ૫૨.૩૮ ડોલર રહ્યા હતા.

અરવલ્લી જિલ્લામાં આદિજાતિ વિકાસ વિભાગના રાજ્યકક્ષાના મંત્રીશ્રી પીસી ભરંડાના અધ્યક્ષ સ્થાને જનજાતિ ગૌરવ દિવસની ભવ્ય ઉજવણી કરવામાં આવી



મોડાસા ૧૫ ૧૧ ૨૦૨૫ ભારતના ભવ્ય અને દિવ્ય ઈતિહાસનો ધરતી આબા તરીકેનું અનોખું સ્થાન પ્રાપ્ત કરનાર અને અંગ્રેજોના તમામ સામે પ્રયંત લડત આપનાર એવા ભગવાન બિરસા મુંડાજીની ૧૫૦ મી જન્મ જયંતી નિમિત્તે સમગ્ર ભારતમાં આ વર્ષે જનજાતિ ગૌરવ વર્ષ તરીકે ઉજવવામાં આવી રહ્યું છે દેશના

એસેસરી વડાપ્રધાન શ્રી નરેન્દ્ર ભાઈ મોદી એ જનજાતિ ગૌરવ દિવસ તરીકે ઉજવણી ની પરંપરા શરૂ કરાવીને સમગ્ર આદિવાસી સમુદાયને ગૌરવ અપાયું છે

આજરોજ જિલ્લા વહીવટી તંત્ર દ્વારા આયોજિત સુચાં એકલવ્ય સૈનિક સ્કૂલ ખાતે ભગવાન બિરસા મુંડા જીની ૧૫૦ મી જન્મ જયંતી નિમિત્તે

આદિજાતિ વિકાસ વિભાગના અને અન્ન અને નાગરિક પુરવઠા વિભાગના રાજ્યકક્ષાના મંત્રીશ્રી પીસી ભરંડા ના અધ્યક્ષ સ્થાને અને સાંસદ શ્રી શોભનાબેન ભારૈયા પ્રેરક ઉપસ્થિત મિં જિલ્લા કક્ષાનો કાર્યક્રમ યોજાયો હતો

આજના કાર્યક્રમમાં મકાન સહાય યોજના બકરા ઉછેર યોજના મંડપ યોજનાના

લાભાર્થીઓને મંજૂરી હુકમો એનાયત કરવામાં આવ્યા હતા સાથે જિલ્લાના આજી જાતી ના રમતવીરો અને તેજસ્વી વિદ્યાર્થીઓને પ્રશસ્તિપત્ર આપી સન્માનિત કરવામાં આવ્યા હતા લોકોએ નર્મદા ખાતેની પ્રધાનમંત્રી શ્રી નરેન્દ્ર ભાઈ મોદીના જીવંત પ્રસારણને પણ નિહાળ્યું હતું

આજના કાર્યક્રમમાં સંબોધ કરતા સાંસદ શ્રી શોભનાબેન ભારૈયા એ જણાવ્યું કે છેવાડાના માનવીને તમામ લાભ મળે અંતિમ હરોળમાં રહેલા માનવીઓને પ્રથમ હરોળમાં લાવી તેમના વિકાસ માટે માન્ય પ્રધાનમંત્રી શ્રી નરેન્દ્રભાઈ મોદી સતત કાર્યરત છે આજે આપણે ભગવાન બિરસા મુંડાની ૧૫૦ મી જન્મ જયંતી ની ઉજવણી માટે આપણે આજે એકત્ર થયા છીએ માત્ર ૨૫ વર્ષની ઉંમરે પોતાની

જિદગી ગોમનાર ભગવાન બિરસા મુંડા ૧૫૦ તે સમયના વિચારો આજે પણ છેવાડાના તેમના વિચારો આજે પણ આપણને માર્ગ ચિંધુ છે તેમના વિચારોને આગળ વધારીને સરકાર આજે સતત વિવિધ યોજનાઓ દ્વારા પ્રયત્નો કરી રહ્યા છે

ભગવાન વિસામંડાની ૧૫૦ મી જન્મ જયંતી ની આજે ભવ્ય ઉજવણી થઈ રહી છે જનજાતિ

લોકો માટે સરકાર ખૂબ જ ઉમદા કાર્ય કરી રહી છે ભગવાન બિરસા મુંડા એ તે સમયે અંગ્રેજો સામે લડત ચલાવી હતી અને એ લડત દરમિયાન તેમનું મૃત્યુ થયું હતું તમામ જનજાતિએ સમુદાયના લોકો માટે તેમનું જીવન પ્રેરણાદાઈ બની રહ્યું છે આજે સરકાર આદિજાતિના નામ નાના નાના માણસોને પણ સ્પષ્ટ જીવન તરફ

દોરી જવા માટે રત્નશીલ છે તેમણે પોતાના સંબોધનમાં આવી જાતિના લોકો પર અંગ્રેજોએ કરેલા અત્યાચારોને પણ યાદ કર્યા શિક્ષણ રોડ રસ્તા આરોગ્ય જેવા તમામ ક્ષેત્રોમાં આજે આપણે અગ્રેસર છીએ

આજના કાર્યક્રમમાં જિલ્લા કલેક્ટર શ્રી પ્રશસ્તિ પારીક જિલ્લા પંચાયત પ્રમુખશ્રી પ્રિયકાબેન ડામોર મોડાસા ધારાસભ્ય શ્રી ભીખુશી પરમાર જિલ્લા વિકાસ અધિકારી શ્રી દિપેશ કેડિયા જિલ્લા પોલીસ અધિકારી શ્રી મનહર શ્રી જોડેજા જિલ્લા ગ્રામ વિકાસ એજન્સી નિયામક શ્રી રાજેશ કુંવારા સહિતના અધિકારી અને જિલ્લા અને તાલુકા ના પદાધિકારીઓ ઉપસ્થિત રહ્યા હતા આ સાથે જ મોટી સંખ્યામાં લોકોએ લોક ભાગીદારી નોંધાવી હતી

૮૩ કરોડના ખર્ચે હસનાપુર ડેમનું પાણી અંબાજી પહોંચશે: ફ્લોટિંગ પંપથી પાણી સીધું મંદિર સુધી પહોંચાડાશે, પીવાના પાણીની વ્યવસ્થાથી ભક્તોને મળશે મોટી રાહત

જૂનાગઢ શહેર નજીક આવેલા પવિત્ર ગિરનાર પર્વત પર વર્ષ દરમિયાન લાખોની સંખ્યામાં ભાવિકો દર્શનાર્થે આવે છે. ભારતભરમાં આસ્થા, વિશ્વાસ અને શ્રદ્ધાના પ્રતીક તરીકે ગિરનારનું મહત્વ સતત વધી રહ્યું છે પરંતુ, પર્વત પર પાયાની સુવિધાઓ, ખાસ કરીને પીવાના પાણીનો અભાવ હોવાને કારણે પ્રવાસીઓને ભારે હાલાકી ભોગવવી પડે છે. આ વિદંબણા અંગે ગિરનાર સંરક્ષક દ્વારા વારંવાર રજૂઆત કરવામાં આવ્યા બાદ હવે તંત્ર જાગ્યું છે. શ્રદ્ધાળુઓ માટે કાયમી પાણીની વ્યવસ્થા ઊભી કરવા માટે રાજ્ય સરકારે એક મહત્વપૂર્ણ નિર્ણય લીધો છે. આગામી સમયમાં આશરે ? ૮૩ કરોડના ખર્ચે હસનાપુર ડેમથી ગિરનાર પર્વત પર પાણી

પહોંચાડવા માટેનો મોટો પ્રોજેક્ટ તૈયાર કરવામાં આવ્યો છે. પુરવઠા વિભાગે ગિરનાર પર કાયમી પાણીની વ્યવસ્થા માટેની વિગતવાર યોજના જાહેર કરી છે. હસનાપુર ડેમ મુખ્ય સ્ત્રોત બનશે, ફ્લોટિંગ પંપ મૂકી ૧ સ્લૉટ પાણી કાળકા વડલા ખાતે ફિલ્ટર થશે. પાણી પુરવઠા વિભાગના અધિકારી બી.સી. નાઈએ જણાવ્યું હતું કે, ગિરનાર પર્વત પર પીવાના પાણીની કાયમી વ્યવસ્થા માટે હસનાપુર ડેમ મુખ્ય સ્ત્રોત રહેશે. આ પ્રોજેક્ટ હેઠળ હસનાપુર ડેમમાં ફ્લોટિંગ પંપ મૂકીને ટૅનિક ૧ સ્લૉટ (મિલિયન લિટર પર ૩) પાણી મેળવવામાં આવશે. આ પાણીને કાળકા વડલા પાસે આવેલા ઝીણા બાવાની મઢી નજીક ફિલ્ટર પ્લાન્ટ બનાવીને ફિલ્ટર કરવામાં આવશે.

ફિલ્ટર થયેલું ૧ સ્લૉટ પાણી ત્યાંથી હનુમાન ધારા, ત્યાંથી અલગ-અલગ પોઈન્ટ મારફતે મા અંબાજી મંદિર સુધી પહોંચાડવામાં આવશે. અંબાજી મંદિરથી નીચે ઉતરતા પર્વત પર અલગ-અલગ ૧૦ જગ્યાઓ પર પાણીના પોઈન્ટ શરૂ કરવામાં આવશે. આ પોઈન્ટ પર પાણીની ટાંકીઓ ભરીને તબક્કાવાર પાણીની વ્યવસ્થા કરવામાં આવશે.

ગિરનાર પર પાણી પહોંચાડવા માટે આ સમગ્ર પ્રોજેક્ટમાં આશરે ? ૮૩ કરોડ જેટલો ખર્ચ કરવામાં આવશે. આ પ્રોજેક્ટમાં પાણી પહોંચાડવા માટેની પાઈપલાઈન નાખવાનો, વોટર ટ્રીટમેન્ટ પ્લાન્ટ બનાવવાનો, પ્લોટિંગ પ્લેટફોર્મ ઊભું કરવાનો તેમજ વન વિભાગની મંજૂરી અને લાઈટ કનેક્શન



માટે GVCL દ્વારા મંજૂરી મેળવવાનો સમાવેશ કરવામાં આવશે. હાલમાં ઉષા બ્રેકો દ્વારા અંબાજી મંદિર પર ઈ પ્લાન્ટથી પાણી આપવામાં આવી રહ્યું છે

અને ૫,૦૦૦ લિટરની બે ટાંકીઓ મૂકવામાં આવી છે. આ ઉપરાંત વન વિભાગ દ્વારા ગિરનાર પર્વત પર અલગ-અલગ ત્રણ જગ્યાઓ પર

૫,૦૦૦ લિટરની ટાંકીઓ દ્વારા હાલમાં પાણી પૂરું પાડવામાં આવે છે. આ પ્રોજેક્ટ કાયમી ધોરણે પાણીની સમસ્યાનો અંત લાવશે એવી આશા છે.

વડાપ્રધાનશ્રી નરેન્દ્ર મોદીની ઉપસ્થિતિમાં નર્મદા જિલ્લાના ડેડિયાપાડા ખાતે ૧૫ નવેમ્બર- જનજાતીય ગૌરવ દિવસની રાષ્ટ્રીય કક્ષાની ગૌરવભરી ઉજવણી

વડાપ્રધાન શ્રી નરેન્દ્રભાઈ મોદીએ નર્મદા જિલ્લાના ડેડિયાપાડા ખાતે જનજાતીય ગૌરવ દિવસની રાષ્ટ્રીય કક્ષાની ભવ્ય અને ગૌરવભરી ઉજવણીમાં ધરતી આબા ભગવાન બિરસા મુંડાની ૧૫૦મી જન્મ જયંતિએ ભાવવંદના કરતાં જણાવ્યું હતું કે, દેશના સન્માન, સ્વાભિમાન અને સ્વરાજના રક્ષણ માટે જનજાતિ સમુદાય હરહંમેશ અગ્રિમ હરોળમાં ઉભો રહ્યો છે. આઝાદીની લડાઈ, જળ, જંગલ અને જમીનના અધિકારોની રક્ષા તેમજ જનજાતિ સંસ્કૃતિના જતન માટે જન-જનમાં ચેતના પ્રગટાવનાર ધરતી આબા ભગવાન બિરસા મુંડા તેનું પ્રત્યક્ષ ઉદાહરણ છે તેમ વડાપ્રધાનશ્રીએ ઉમેર્યું હતું.

ધરતી આબા ભગવાન બિરસા મુંડાની ૧૫૦મી જન્મજયંતિને યાદગાર બનાવવા અને જનજાતિય નાયકોના શૌર્ય તથા અમૂલ્ય યોગદાનને સન્માનિત કરવા માટે સમગ્ર દેશમાં ૨૦૨૫નું વર્ષ જનજાતીય ગૌરવ વર્ષ તરીકે ઉજવાઈ રહ્યું છે. વડાપ્રધાનશ્રીએ ધરતી આબા ભગવાન બિરસા મુંડાની ૧૫૦મી જન્મ જયંતિ ૧૫મી નવેમ્બરે જનજાતીય ગૌરવ દિવસ પ્રસંગે રાજ્યપાલ શ્રી આચાર્ય દેવવ્રત, મુખ્યમંત્રી શ્રી ભૂપેન્દ્ર પટેલની ઉપસ્થિતિમાં કુલ રૂ.૯૭૦૦ કરોડથી વધુના વિકાસકાર્યોની ભેટ આપી હતી. વડાપ્રધાનશ્રીએ ગુજરાતના જનજાતિ સમુદાયના સર્વાંગીણ વિકાસ માટે રૂ. ૨૦૦૦ કરોડની જનજાતિય કલ્યાણ યોજનાનું પણ લોન્ચિંગ કર્યું હતું.

વડાપ્રધાનશ્રીએ સાતપુડાની ગિરિમાળામાં આવેલા દેવમોગરા ધામમાં જનજાતિઓના આરાધ્ય યાદા મોગી પાંડોરી માતાના દર્શન અને પૂજા-અર્ચના કરીને ધન્યતા અનુભવી હતી. તેમણે સમારોહના સભામંડપમાં મુખ્યમંત્રી શ્રી ભૂપેન્દ્ર પટેલ સાથે ખૂલ્લી જીવમાં જનમેદની વચ્ચેથી પસાર થતાં જનજાતિ બાંધવોનું અભિવાદન ઝીલ્યું હતું. વડાપ્રધાનશ્રીએ વિશાળ જનજાતિ જનસમુદાયને સંબોધતા વધુમાં જણાવ્યું કે, ધરતી આબા ભગવાન બિરસા મુંડાની ૧૫૦મી જન્મજયંતીના શુભ અવસરે આપણે 'સૌનો સાથ, સૌનો વિકાસ'ના મંત્રને મજબૂત બનાવવાનો સંકલ્પ લેવો છે. આ એ જ જનમંત્ર છે જેનાથી 'વિકાસમાં કોઈ પાછળ ન રહે અને કોઈ વિકાસથી વંચિત પણ ન રહે'ની ભાવના સાથે સરકારે જનજાતિઓના ઉત્કર્ષનો માર્ગ કંડાયો છે.

આઝાદીના જંગ અને દેશના વિકાસમાં જનજાતિઓના યોગદાનની સરાહના કરતા વડાપ્રધાનશ્રીએ ભૂતકાળની સરકારો દ્વારા જનજાતિ સમુદાય પ્રત્યેની ઉપેક્ષા તરફ ધ્યાન દોર્યું હતું. તેમણે કહ્યું કે, છ દાયકા સુધી દેશ પર શાસન કરનારા વિપ્લો દ્વારા ભગવાન બિરસા મુંડાની સદંતર ઉપેક્ષા થઈ હતી. એટલું જ નહીં, જનજાતિઓને અન્યાય કરવામાં આવ્યો અને તેમને વિકાસની મુખ્ય ધારામાં લાવવાને બદલે હાંસિયામાં ધકેલી દેવામાં આવ્યા હતા. જનજાતિ બંધુઓને તેમની સરકારે આપેલા ગૌરવ-સન્માન સંદર્ભમાં વડાપ્રધાનશ્રીએ કહ્યું કે, સરકારે શિક્ષણ, આરોગ્ય, રોજગારી અને આર્થિક વિકાસના ક્ષેત્રે અનેકવિધ

યોજનાઓ અમલમાં મૂકીને જનજાતિ સમાજના ઉત્થાન અને વિકાસ માટે પ્રતિબદ્ધતા દાખવી છે. પી.એમ. જનમન યોજના હેઠળ અતિ પછાત જનજાતિઓ માટે રૂ. ૨૪,૦૦૦ કરોડની ફાળવણી કરવામાં આવી છે. દેશના ૬૦,૦૦૦ જેટલા ગામડાઓ પી.એમ. જનજાતિય ગ્રામ ઉત્કર્ષ અભિયાન હેઠળ યોજનાકીય લાભ મેળવી રહ્યા છે. અમારી સરકારે અતિ પછાત જનજાતિ જિલ્લાઓની આકાંક્ષી જિલ્લાઓ તરીકે ઓળખ કરીને વધુ બજેટની ફાળવણીથી સર્વાંગી વિકાસ તરફ પ્રેરિત કર્યાં છે તેમજ વડાપ્રધાનશ્રીએ જણાવ્યું હતું. તેમણે કહ્યું કે, વન ઉપજની સંખ્યા ૨૦ સ્થાને વધારીને ૧૦૦ કરવામાં આવી છે, ઉપરાંત વન ઉપજ પરની એમ.એસ.પી. પણ વધારી છે અને જનજાતિ વિકાસના માર્ગમાં આવતી બાધાઓ નિવારવા રાજ્ય અને કેન્દ્ર સરકાર સાથે મળીને સતત કર્તવ્યરત છે. જનજાતિ સમુદાયમાં જ જોવા મળતા જોખમી સિકલસેલ રોગનો સામનો કરવા માટે રાષ્ટ્રીય સ્તરનું અભિયાન આદર્યું છે, ઉપરાંત જનજાતિ વિસ્તારોમાં ડિસ્પેન્સરી- દવાખાનાઓ, આરોગ્ય કેન્દ્રો અને હોસ્પિટલોની સંખ્યા વધારવામાં આવી છે. પરિણામે આજ સુધીમાં દેશના છ કરોડ જનજાતિ નાગરિકોનું હેલ્થ સ્કીનિંગ થઈ ચૂક્યું હોવાનું પણ તેમણે જણાવ્યું હતું.

વડાપ્રધાનશ્રીએ કહ્યું કે, જનજાતિઓના ઈતિહાસ, કલા, સંસ્કૃતિ, પ્રાચીન ભાષાને પુનઃ જીવંત કરવા માટે બિરસા મુંડા આદિજાતિ યુનિવર્સિટીમાં શ્રી ગોવિંદ ગુરુ ચેર જનજાતિ ભાષા પ્રમોશન સેન્ટરની પણ સ્થાપના કરી છે, જ્યાં ભીલ, ગામીત, વસાવા, ગરાસિયા, કોંકણી, સંઘાલ, રાઠવા, નાયક, દબલા, ચૌધરી, કોંકણા, કુંભી, વારલી, દોડિયા વગેરે જેવી તમામ જાતિઓની ભોલીઓનો અભ્યાસ કરવામાં આવશે. જેમાં જનજાતિ ગાથાઓ, લોકકાવ્યો, લોકવાર્તાઓ અને પ્રાચીન ગીતોનો સંગ્રહ અને સંવર્ધન કરવામાં આવશે એમ જણાવી હજારો વર્ષથી જનજાતિ કલા અને સંસ્કૃતિનું ગૌરવગાન થાય અને ભારતીય ચેતનાનો અભિન્ન હિસ્સો બનાવવાના સરકારના પ્રયાસોની છણાવટ કરી હતી.

વડાપ્રધાનશ્રીએ જનજાતિ વિસ્તારોમાં ભૂતકાળની વિકટ સ્થિતિની સ્મૃતિ તાજ કરતા કહ્યું કે, બે દશક પહેલા અંબાજીથી ઉમરગામ સુધીના જનજાતિ પટ્ટામાં એક પણ સાયન્સ કોલેજ ન હતી, જ્યારે છેલ્લા બે દશકમાં બે ડઝન સાયન્સ, આર્ટ્સ અને કોમર્સ કોલેજ કાર્યરત થઈ છે. આ વિસ્તારમાં શિક્ષણ, સુવિધાઓ, યોજનાઓ અને આર્થિક ગતિવિધિઓનો વ્યાપ નિરંતર વધી રહ્યો છે. વડાપ્રધાનશ્રીએ ગુજરાતમાં વનબંધુ કલ્યાણ યોજનાનો વ્યાપ વધારી અંબાજીથી ઉમરગામ સુધીના જનજાતિ બેલ્ટને વિકાસના કળો પહોંચાડવા માટે મુખ્યમંત્રી ભૂપેન્દ્ર પટેલના નેતૃત્વને બિરદાવ્યું હતું. મુખ્યમંત્રીશ્રી ભૂપેન્દ્ર પટેલે ધરતી આબા ભગવાન બિરસા મુંડાની ભાવવંદના કરતાં જણાવ્યું કે, વડાપ્રધાન શ્રી નરેન્દ્રભાઈ મોદીએ આદિવાસી સમાજના વીરલાઓને સન્માન આપીને ભવ્ય ઈતિહાસને

પુનર્જીવિત કરીને લોકો સમક્ષ મૂક્યો અને વિકાસ ભી, વિરાસત ભી સાકાર કર્યું છે.

મુખ્યમંત્રીશ્રીએ કહ્યું કે, દેશને આઝાદી અપાવવામાં મોટું યોગદાન આપનારા જનજાતિઓના આરાધ્ય ભગવાન બિરસા મુંડા અને અનેક જનજાતિ વીર શહીદોનો ભવ્ય ઈતિહાસ આઝાદી પછી દાયકાઓ સુધી ઉપેક્ષિત હતો. તેમને સન્માન આપવાનું કામ વડાપ્રધાનશ્રીએ કર્યું છે. તેમણે ધરતી આબા ભગવાન બિરસા મુંડાજીની જન્મ જયંતી ૧૫ નવેમ્બરને દેશમાં જનજાતીય ગૌરવ દિવસ તરીકે ઉજવવાની પરંપરા ઉભી કરી છે. માનગઢ ક્રાંતિના સંદર્ભમાં મુખ્યમંત્રીશ્રીએ જણાવ્યું કે, માનગઢ ક્રાંતિ સંગ્રામના લડવૈયા ગોવિંદ ગુરુ અને ભીલ બાંધવોની સ્મૃતિમાં ગોવિંદ ગુરુ સ્મૃતિ વનનું માનગઢમાં વડાપ્રધાનશ્રીની પ્રેરણાથી નિર્માણ થયું છે. અંગ્રેજોના દમનનો ભોગ બનેલા ૧૨૦૦ જનજાતિ બંધુઓનું સ્મારક પણ સાબરકાંઠાના પાલ-દહવાવમાં તેમણે ઉભું કરાવીને એ અમર શહીદોનો ઈતિહાસ લોકો સામે મૂક્યો છે.

મુખ્યમંત્રીશ્રીએ કહ્યું કે વડાપ્રધાનશ્રીએ આવી ભવ્ય વિરાસત સાચવીને બેઠેલા જનજાતીય સમાજને વિકાસની મુખ્ય ધારમાં લાવવા માટે અનેક સફળ આયામો પાર પાડ્યા છે. તેમણે જ ઉમરગામથી અંબાજી સુધીના આખા જનજાતીય પટ્ટાના સર્વજાહેર વિકાસ માટે વન બંધુ કલ્યાણ યોજના શરૂ કરાવી હોવાનું મુખ્યમંત્રીશ્રીએ ઉમેર્યું હતું. મુખ્યમંત્રીશ્રીએ જણાવ્યું કે, પ્રધાનમંત્રી જનજાતિ આદિવાસી ન્યાય મહાઅભિયાન - પી.એમ. જનમન માટે ૨૪ હજાર કરોડ રૂપિયા સાથેનું મિશન દેશમાં શરૂ થયું છે. ગુજરાતે વડાપ્રધાનશ્રીની દરેક યોજનાઓના અમલમાં અગ્રેસર રહેવાની મેળવેલી સિદ્ધિઓને આ પી.એમ. જન મનમાં પણ જળવી રાખી છે. ખાસ નબળા આદિમ જૂથોને પ્રધાનમંત્રી આવાસ યોજના ગ્રામીણ અંતર્ગત આવાસ ફાળવણીમાં ગુજરાતે દેશમાં બેસ્ટ પર્ફોર્મન્સ સ્ટેટનો પુરસ્કાર મેળવવાનું ગૌરવ તેમણે વ્યક્ત કર્યું હતું. મુખ્યમંત્રીશ્રીએ જણાવ્યું કે, વડાપ્રધાનશ્રીએ ભગવાન બિરસા મુંડાની સ્મૃતિમાં ધરતી આબા જનજાતીય ગ્રામ ઉત્કર્ષ અભિયાન શરૂ કરાવ્યું છે. ગુજરાતમાં આ અભિયાનમાં ૨૧ જિલ્લામાં ૭૦૦થી વધુ સેવા કેમ્પ કરીને પાંચ લાખથી વધુ જનજાતિઓના લોકોને આવરી લીધા છે અને ૨૨ જેટલી વિકાસલક્ષી યોજનાઓનો લાભ ૧ લાખ ઉપરાંત જનજાતીય બંધુઓને આપ્યો હોવાનું ઉમેર્યું હતું. શિક્ષણ અને આરોગ્યની વાત કરતાં મુખ્યમંત્રીશ્રીએ જણાવ્યું કે, જનજાતીય વિસ્તારોમાં એક સમયે સાયન્સ સ્કૂલો ન હતી, પરંતુ આજે વડાપ્રધાનશ્રીના દિશાદર્શનમાં જ

ન્યૂઝ ઓફ ગાંધીનગર.

ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ

NOG(780)2025



NOG. SS No: 194

વિષય : માનવતાનું મૃત્યુ
શીર્ષક : 'માનવી માનવ થાય તો ઘણું'.
પ્રકાર : ગદ્ય, શબ્દ : ૩૫૦

"માનવી માનવ થાય તો ઘણું". આ પંક્તિ સાથે મારા લેખની શરૂઆત કરતા એવું લાગે કે, ખરેખર હળહળતા કળયુગની અંદર માનવતા નાશ પામી રહી છે.

જે માતા પિતા તમને પૃથ્વી પર લાવ્યા એમની સાથે અજુગતું વર્તન કરતાં કે વૃદ્ધાશ્રમમાં એમને મુકતા જીવ કેમ ચાલે? પણ ઉભરાતા વૃદ્ધાશ્રમો માનવના સ્વાર્થીપણાની સાક્ષી

પુરે છે. ચારિત્રની બાબતમાં પણ જે વયે, જ્યાં, જેટલું, જે મળે તે, માણી લેવાની વૃત્તિ એ માનવતાનું ખનન છે. ગેરકાયદેસર પેદા થયેલા સંતાનોથી ઉભરાતા અનાથાશ્રમો, ઉકરડામાંથી, જાહેરજગ્યાએથી મળી આવતા કુમળા જીવ. અહીંયા માનવની માનવતા મૃત્યુ પામી છે એવું લાગે છે. પોતાનાજ પરિવારની, કે મદદ માંગવા આવેલી મજબૂર વ્યક્તિનો ગેરલાભ લેવો એ માનવતાનું હનન ગણી શકાય. વિચલિત કરી દેવા સમય અને સ્થળે લોકો વિડીયો બનાવવા બેસી જાય છે. રસ્તે જતા થયેલા અકસ્માત જોતા આપણે શું? એમ કરીને આગળ વધી જાય છે. એ માનવતાનું અવમૂલ્યન જ છે ને! શારીરિક કે માનસિક રીતે વિકલાંગ વ્યક્તિઓની મજાક ઉડાવીએ, શોષણ કરીએ, બાળમજૂરો કે વૃદ્ધમજૂરોને પોશીએ તો માનવતા ક્યાં?

રાવણ વિશે સૌ જાણે, પણ સમાજમાં હરતા ફરતા અનેક રાવણો, દુશાસનો, શકુનિઓ આપણી નજરે કેમ નથી પડતા? એવા સમયે આપણે મૌન બની જઈએ છીએ. આવાજ લોકો યુવાધનને ડ્રગ્સ, પોનોગ્રાફી, દેહવિકર્ષ, આતંકવાદી જેવી પ્રવૃત્તિઓમાં ધકેલે છે. ત્યાં સાચેજ માનવતાનું ધોવાણ થઈ ગયેલ અનુભવાય. માનવતાની લાગણીના અભાવને પરિણામે અનેક રોગો, કલેશ, અસંસ્કારી સંતાનોથી સમાજ ખરડાયો છે.

નિર્ભયાકાંડ કે હૃદયદ્રાવક અન્ય કાંડ, કુમળા જન્મતા બાળકો સાથે, રોગી વ્યક્તિઓ સાથે હોસ્પિટલમાં થતો અત્યાચાર, શંકા કે ઈર્ષ્યામાં બળીને કરાતા અયોગ્ય વર્તનમાં માનવતાનો નથીજ. આવા માનવતા રહિત કાર્યો કરતા માણસને જોઈ એવું થાય કે આ માનવ છે કે દાનવ? માનવી થઈને સામે રહેલા કોઈપણ જાતિના માણસ સાથે, જીવ સાથે અસભ્ય કે અભદ્ર વર્તન એ ઈશ્વરની દ્રષ્ટિએ માનવતાનું અપમાન છે.

ભગવાન કૃષ્ણએ કહ્યું હતું કે 'કળિયુગમાં માનવ માનવનો દુશ્મન બનશે'. આજે થોડાક ધનની લાલચમાં, ધર્મની આડે કે પછી અંગત સ્વાર્થમાં વ્યક્તિ પોતાના મૂલ્યોને બાજુ પર મૂકી જીવન જીવતો દેખાય, વર્તતો દેખાય ત્યારે ખરેખર એવું લાગે કે સમાજમાંથી માનવતા મૃત્યુ પામી છે. પશુ પોતાના જાતભાઈ માટે ગમે તે કરવા મુશ્કેલીવાળી પરિસ્થિતિમાં તૈયાર થઈ જતો હોય

છે. પશુ બટકુ રોટલો નાખનારને પ્રાણથી પણ અધિક સાચવે અને જાળવે છે. માનવે કંઈક શીખવું જોઈએ પશુ પાસેથી. એટલેજ એક કૃષ્ણના આગમનની પ્રતીક્ષા રહી. જે માનવતાના મૂલ્યોનું જતન કરી ઉત્કૃષ્ટ સમાજ રચનાનો કારક બને.

નામ : ખ્યાતિ જીગર દેસાઈ. (અમદાવાદ)

★★★★★★

NOG SS NO : 402

વિષય : માનવતાનું મૃત્યુ

શીર્ષક : ચારે બાજુ

પ્રકાર : પદ્ય શબ્દો : ૭૦

છે છળ કપટ ચારે બાજુ.
દંભી ને લંપટ ચારે બાજુ.

જીવન સૌનું ઝેર કરવામાં,
કરતાં ખટપટ ચારે બાજુ.

દેખાવે સુંદર શાણા લાગે,
દિલથી નફકટ ચારે બાજુ.

પડી મર્યાદા મરણ પથારી.
સંબંધમાં સંકટ ચારે બાજુ.

સુલેહ કરતાં કલહ વધારે.
રચતા તરકટ ચારે બાજુ.

રૂપના રૂડા ને દિલના કુડા.
મનના મરકટ ચારે બાજુ.

વર્તન વ્યવહાર નેવે મૂક્યા.
વાણી હલકટ ચારે બાજુ.

મરી પરવારી છે માનવતા.
દાનવતા પ્રગટ ચારે બાજુ.

શૈલેષ ભોઈ "વૈરાગી"

(કોઈબા-લુણાવાડા)

★★★★★★

NOGG SS no 351

વિષય: માનવતાનું મૃત્યુ

શીર્ષક: માનવતા

પ્રકાશ: ગદ્ય શબ્દ: ૧૮૭

એક શહેરમાં રૂડીબા રહેતા હતા. જે ખૂબ જ સરળ સ્વભાવના હતા. રોજ નવી નવી વાનગી બનાવે અને ઠાકોરજીને ભોગ ધરાવે. હંમેશા કામમાં વ્યસ્ત રહે રોજિંદુ કામ જાતે કરે, બહારના કામ પણ પોતે જ કરે કોઈ મહેમાન આવે તો, જમાડ્યા સિવાય મોકલે નહીં એવા તેના સંસ્કાર હતા.

એક દિવસ કોઈ કારણસર બહાર જવાનું થયું અને રસ્તે ચાલતા ચાલતા એક ટ્રક સાથે એમનું એકિસડન્ટ થઈ ગયું. બા રસ્તામાં જ ઢળી પડ્યા અને લોહી લુહાણ હાલતમાં બેભાન થઈ ગયા, આ નજરે જોનાર માણસો મદદ કરવા ને બદલે જાણે માનવતા મરી પરવારી હોય એમ રસ્તે જતા આવતા લોકો પોત પોતાના મોબાઈલમાં બાના ફોટો અને વિડીયો શુટીંગ ઉતારતા રહ્યા ફોટા શેર કરતા રહ્યા.

માણસોનો ની

એટલી બધી ભીડ હતી પણ કોઈને દયા ના આવી કે એમને હોસ્પિટલમાં લઈ જવા જોઈએ. બા રસ્તામાં કણસતા રહ્યા લોહી વહેતું હતું પણ કોઈનું દિલ પીગળ્યું નહી. અને કોઈ મદદ માટે આવ્યું નહી. થોડીવાર પછી પોલીસ આવી અને તેઓ બા ને હોસ્પિટલમાં લઈ ગયા પણ બહુ મોડું થઈ ગયું હતું. બા એ એમનો જીવ ગુમાવી દીધો.

જો કોઈ ફોટો અને વિડીયો ઉતારવાનું ન કરીને એમને વહેલાસર હોસ્પિટલ ગયા હોત તો બા કદાચ જીવી ગયા હોત, એમ લાગ્યું જાણે માનવતા મૃત્યુ થઈ રહ્યું છે.

જયશ્રી વાઘેલા (મુંબઈ)

નરપતસિંહ જુજારસિંગ ઉંટવેલિયા દ્વારા ગામની પ્રાથમિક શાળામાં સ્પેટર વિતરણ કરાયું



ધ નેશનલ સ્કૂલ ઓફ સાયન્સ, ધાનેરાના સ્ટ્રે દ્વારા સામાજિક જવાબદારીના ભાગરૂપે નરપતસિંહ જુજારસિંગ પોતાના જ

ઉંટવેલિયા ગામની પ્રાથમિક શાળાના વિદ્યાર્થીઓને સ્પેટર વિતરણનો એક ઉમદા કાર્યક્રમ યોજવામાં આવ્યો હતો.

આ સેવાકીય પ્રવૃત્તિમાં ધ નેશનલ સ્કૂલ ઓફ સાયન્સના મેનેજિંગ ડિરેક્ટર (સ.દ.) શ્રી નરપતસિંહ જુજારસિંગ ખાસ

ઉપસ્થિત રહ્યા હતા. તેમણે વિદ્યાર્થીઓને ઠંડીથી રક્ષણ પૂરું પાડવાના ઉદ્દેશ સાથે હુંકાળા સ્પેટરનું વિતરણ કર્યું હતું. આ પ્રસંગે સ.દ. શ્રીએ જણાવ્યું હતું કે, શિક્ષણની સાથે સાથે વિદ્યાર્થીઓના સ્વાસ્થ્ય અને કાળજીની ચિંતા કરવી એ આપણી નૈતિક ફરજ છે. અમને આનંદ છે કે અમે આ નાના પ્રયાસ દ્વારા વિદ્યાર્થીઓના જીવનમાં હુંક ઉમેરી શક્યા.

કાર્યક્રમમાં ઉંટવેલિયા ગામની પ્રાથમિક શાળાના આચાર્ય અને શિક્ષકગણ હાજર રહ્યા હતા. શાળા પરિવારે ધ નેશનલ સ્કૂલ ઓફ સાયન્સના સ.દ. શ્રીને કરેલા આ ઉમદા કાર્ય બદલ તેમનો આભાર વ્યક્ત કર્યો હતો.

પાળીયાદ ખાતે પૂજ્ય શ્રી વિસામણબાપુની જગ્યામાં, ગુજરાત રાજ્યના નવનિયુક્ત કેબિનેટ મંત્રી શ્રી ડૉ. પ્રદ્યુમન વાજા સાહેબ શ્રી રાઘવેન્દ્ર સરકાર અને ઠાકર શ્રી વિહળાનાથ ના દર્શનાર્થે પધાર્યા

આજરોજ તા. ૧૩/૧૧/૨૦૨૫, ગુરુવાર ના રોજ, પાળીયાદ ખાતે પૂજ્ય શ્રી વિસામણબાપુની જગ્યામાં, ગુજરાત રાજ્યના નવનિયુક્ત કેબિનેટ મંત્રી શ્રી ડૉ. પ્રદ્યુમન વાજા સાહેબ (સામાજિક ન્યાય તથા પ્રાથમિક, માધ્યમિક અને ઉચ્ચતર માધ્યમિક શિક્ષણ વિભાગ) શ્રી રાઘવેન્દ્ર સરકાર અને ઠાકર શ્રી વિહળાનાથ ના દર્શનાર્થે પધાર્યા હતા.

આ પવિત્ર પ્રસંગે મહાનુભાવોએ પરમ પૂજ્ય શ્રી શ્રી ૧૦૦૮ મહામંડલેશ્વર શ્રી નિર્મળાબાના આશીર્વાદ પ્રાપ્ત કર્યા અને પૂજ્ય શ્રી ભયલુબાપુ સાથે



શુભેચ્છા મુલાકાત લીધી.

પછી તેમણે શ્રી ભણકલ ગૌશાળા, અશ્વશાળા અને સંત નિવાસ (કેલાશ) ની મુલાકાત

લીધી હતી, જ્યાં સર્વત્ર રહેલી સ્વચ્છતા, સુવ્યવસ્થા અને સેવા ભાવના જોઈને તેમણે હર્ષ વ્યક્ત કર્યો તથા સમગ્ર વ્યવસ્થાને

વધાવી હતી.

આ પ્રસંગે સાથે નીચેના આગેવાનોની પણ ઉપસ્થિતિ રહી ૧. જિલ્લા ભાજપ પ્રમુખ શ્રી મયુરભાઈ પટેલ

૨. જિલ્લા પંચાયત પ્રમુખ શ્રી પાલજીભાઈ પરમાર

૩. જિલ્લા ઉપાધ્યક્ષ શ્રી વિનુભાઈ સોલંકી

૪. રાણપુર છૂસ્ક ચેરમેન શ્રી કિશોરભાઈ ધાધલ

૫. અમદાવાદ જિલ્લા પંચાયત સદસ્યશ્રી કમલેશભાઈ સોલંકી

શ્રી વિહળનાથ -

પાળીયાદ ધામમાં આ ઉપસ્થિતિ સૌ માટે પ્રેરણારૂપ બની રહી.

ગુજરાત વિદ્યાપીઠ, અમદાવાદ દ્વારા આદરણીય કુલપતિશ્રી ડૉ. હર્ષદભાઈ પટેલના પ્રત્યક્ષ માર્ગદર્શન હેઠળ ૨૫ દરમિયાન ગુજરાત રાજ્યના ૩૩ જિલ્લાઓમાં ગ્રામજીવન સ્વાવલંબન યાત્રાનું આયોજન કરવામાં આવ્યું છે



ગુજરાત વિદ્યાપીઠ, અમદાવાદ દ્વારા આદરણીય કુલપતિશ્રી ડૉ. હર્ષદભાઈ પટેલના પ્રત્યક્ષ માર્ગદર્શન હેઠળ તા. ૧૦/૧૧/૨૫ થી ૧૫/૧૧/૨૫ દરમિયાન ગુજરાત રાજ્યના ૩૩ જિલ્લાઓમાં ગ્રામજીવન સ્વાવલંબન યાત્રાનું આયોજન કરવામાં આવ્યું છે.

ભારતના વડાપ્રધાનશ્રી નરેન્દ્રભાઈ મોદી સાહેબના હર ઘર સ્વદેશી, ઘર ઘર સ્વદેશી, મેક ઈન ઈન્ડિયા, આત્મનિર્ભર ભારત, વોકલ ફોર લોકલના મેસેજ દ્વારા સમાજના ઉત્થાન, સ્વદેશી અને આત્મનિર્ભર ભારતના સ્વપ્નને સાકાર કરવા ગુજરાત વિદ્યાપીઠના પ્રાધ્યાપકો, બિન શૈક્ષણિક સેવકો અને વિદ્યાર્થીઓ મળી કુલ ૨૦૦૦ કાર્યકર્તાઓ ગ્રામજીવન સ્વાવલંબન યાત્રામાં જોડાયા છે.



આ યાત્રાના એક ભાગરૂપે ગાંધીનગર જિલ્લાના દહેગામ તાલુકામાં તા. ૧૦/૧૧/૨૫ થી ૧૫/૧૧/૨૦૨૫ દરમિયાન કુલ ૨૫ પ્રાથમિક શાળાઓમાં ડૉ. હરિભાઈ પટેલ, ડૉ. પારૂલબેન સાધુ અને શ્રી મોન્ડુભાઈ રાવલના માર્ગદર્શન હેઠળ કુલ ત્રણ ટીમોએ સ્વદેશી, સ્વાવલંબન અને સરદારજી ૧૫૦ વિષય આધારિત વિવિધ કાર્યક્રમોનું આયોજન કર્યું હતું. દરેક શાળાઓમાં ગુજરાત વિદ્યાપીઠ રચિત સ્વાવલંબન ગીત " સાદ કરે છે સ્વદેશી" નું સમૂહગાન કરાવી કાર્યક્રમની શરૂઆત કરી હતી.

ગ્રામજીવન યાત્રાના ગાંધીનગર જિલ્લા કોઓર્ડિનેટર ડૉ. હરિભાઈ પટેલે દહેગામ તાલુકાની શાળાઓના વિદ્યાર્થીઓને સરદાર વલ્લભભાઈ પટેલના વિવિધ પ્રસંગો દ્વારા અખંડ

ભારતના શિલ્પી અને લોખંડી પુરુષ સરદાર સાહેબના જીવનમાંથી પ્રેરણા લઈ સાચા અર્થમાં રાષ્ટ્રીય એકતા દિવસની ઉજવણી દ્વારા રાષ્ટ્રપ્રેમી બનવા માટેની વાત પર ભાર મૂક્યો હતો. બધી શાળાઓના વિદ્યાર્થીઓને સ્વદેશીની પ્રતિષ્ઠા લેવડાવી પોતાના જીવનમાં સ્વદેશી ચીજવસ્તુઓને અપનાવવા માટે પ્રેરણા આપી હતી. ગુજરાત વિદ્યાપીઠમાં ચાલતા સ્વાવલંબનના પ્રયોગોની માહિતી દ્વારા વિદ્યાર્થીઓને સ્વાવલંબી બનવા પ્રેરણા આપી હતી. ભારતના રાષ્ટ્ર ગીત વંદે માતરમની રચનાને પણ ૧૫૦ વર્ષ પૂર્ણ થયા હોવાથી દરેક શાળાઓમાં વંદે માતરમ ગીતની રચના, રચયિતા અને તેના ઈતિહાસ વિશેની માહિતી પૂરી પાડી હતી. દરેક કાર્યક્રમના અંતે વંદે માતરમ પૂર્ણ ગીતનું સમૂહગાન કરાવ્યું હતું. આ ઉપરાંત

ગુજરાત વિદ્યાપીઠના વિવિધ અભ્યાસક્રમોની માહિતી પૂરી પાડી હતી.

આ કાર્યક્રમ દ્વારા દહેગામ તાલુકાની ૨૫ શાળાના કુલ ૨૫૦૦૦ કરતા વધારે વિદ્યાર્થીઓ અને શિક્ષકમિત્રોને સ્વદેશી, સ્વાવલંબન અને સરદારશ્રીનો સંદેશ પહોચાડવાનું મહત્વપૂર્ણ કાર્ય કર્યું હતું. ગાંધીનગરના ધારાસભ્યશ્રી રીટાબહેન પટેલ, દહેગામ નગરપાલિકાના પ્રમુખશ્રી વૈશાલીબેન સોલંકી, યજ્ઞચંદ્રજી (ગુજરાત વિદ્યાપીઠ, શિક્ષણ હિન્દી એલ્યુમનાઈ એસોસિયેશન) ના પ્રમુખશ્રી સંજીવભાઈ મહેતાએ આવકાર અને સ્વાગત પ્રવચન આપ્યું હતું. તપસ્યા વિદ્યાસંકુલના ટ્રસ્ટીશ્રી સંદીપભાઈ પટેલ, કોપરિટરશ્રી મહેન્દ્રભાઈ પટેલની પ્રેરક ઉપસ્થિતિ રહી હતી.

ડાંગ જિલ્લા સંકલન-વ-ફરિયાદ સમિતિની બેઠક યોજાઈ



ડાંગ જિલ્લા સેવા સદન-આહવા ખાતે યોજાયેલી જિલ્લા સંકલન-વ-ફરિયાદ સમિતિની બેઠકમાં, ગુજરાત વિધાનસભાના નાયબ મુખ્ય દંડક શ્રી વિજયભાઈ પટેલે સરકાર દ્વારા જાહેર કરાયેલ કૃષિ રાહત પેકેજની સહાય માટે તમામ ખેડૂતોની અરજીઓ સમયમર્યાદામાં પૂર્ણ થાય તે માટે ઝડપી કાર્યવાહી હાથ ધરવાની અપીલ કરી હતી. દરમિયાન સુબીર તાલુકામાં એસ.ટી માટે બસ રેપોની ફાળવણી, વિશ્રામ ગૃહ, લાઈબ્રેરી તેમજ કોલેજ માટે નવી જમીન ફાળવણી માટે તપાસ કરી જમીન દરખાસ્ત કરવા જણાવ્યું હતું. સાથે જ ધોધલી ઘાટમાં નિર્માણ થનાર રેમની જમીન માટે વન વિભાગ દ્વારા જમીન મંજૂરી અંગેની કાર્યવાહી કરવા પણ જણાવ્યું હતું. આ ઉપરાંત ડાંગ જિલ્લાના ગ્રામ્ય વિસ્તારોમાં નેટવર્ક સમસ્યા હલ કરવા સાથે આહવા અને વઘઈમાં રખડતાં પશુઓની વ્યવસ્થા કરવાં સ્થાનિક કક્ષાએથી કાર્યવાહી કરવાં જણાવ્યું હતું. બેઠકમાં જિલ્લા કલેક્ટરશ્રીએ ધારાસભ્યશ્રીના પ્રશ્નોની રજૂઆત સાંભળી સંબંધિત અધિકારીશ્રીઓને અમલીકરણની કાર્યવાહી કરવા સૂચના આપી હતી. વધુમાં કલેક્ટરશ્રીએ જિલ્લાની વિવિધ કચેરીઓ, આંગણવાડી અને શાળા વિગેરેની જમીન સરકાર હસ્તક કરવાં અંગેની કાર્યવાહી પૂર્ણ કરવાં સૂચના આપી હતી.

જિલ્લા સંકલન સમિતિની બેઠકની સાથે કાયદો અને વ્યવસ્થા, રોડ સેફ્ટી કમિટી, ટ્રાફિક સલાહકાર સમિતિ, ધાર્મિક દબાણ, બોગસ દસ્તાવેજો અને લેન્ડ ગ્રેબિંગ, ઈજ ઓફ ડુઈંગ, ઘન કચરાનું વ્યવસ્થાપન જેવી શ્રેણીબદ્ધ બેઠકો યોજાઈ હતી. બેઠકમાં જિલ્લા વિકાસ અધિકારી શ્રી એસ.કે. વસાવા, ઉત્તર નાયબ વન સંરક્ષક શ્રી મુરારીલાલ મીણા, જિલ્લા ગ્રામ વિકાસ એજન્સીના નિયામક શ્રી શિવાજી તબીયાર, કાર્યાલયક ઈજનેર શ્રી કે.બી.કુક્ષા સહિતના સંકલનના અધિકારીશ્રીઓ ઉપસ્થિત રહ્યાં હતાં. બેઠકની કાર્યવાહી પ્રાંત અધિકારી સુશ્રી કાજલ આંબલિયાએ સંભાળી હતી.

ભગવાન બિરસા મુંડા જન્મ જયંતી નિમિત્તે નેત્રંગ ખાતે AAP ધારાસભ્ય ચૈતર વસાવાની પ્રચંડ જનસભા



દેશના વડાપ્રધાને ડેડીયાપાડા આવવું પડે છે એ આપણા તમામની તાકાત છે: ચૈતર વસાવાચાર વર્ષ પહેલા ડેડીયાપાડામાં ભાજપના સાંસદ મનસુખ વસાવાએ ત્રણ જિલ્લાની પોલીસ અને ઈજ્જતના લોકો સાથે મળીને ભગવાન બિરસા મુંડાની મૂર્તિની સ્થાપનાને અટકાવી હતી: ચૈતર વસાવાઆપણી એકતાના કારણે આજે ગુજરાતના નાયબ મુખ્યમંત્રી અને બીજા મંત્રીઓ ડેડીયાપાડાની ગલીઓમાં ફરી રહ્યા છે: ચૈતર વસાવાનેન્દ્ર મોદી ૨૪ વર્ષથી સત્તામાં છે છતાં પણ આજે આદિવાસી લોકો શિક્ષકો માટે, નર્મદાના પાણી માટે, અને પોતાની જમીનો બચાવવા માટે આંદોલન કરે છે: ચૈતર વસાવામુઘલોથી લઈને અંગ્રેજો સુધી અનેક લોકોએ આપણું શોષણ કર્યું અને હાલની તારીખમાં પણ આપણા સમાજનું શોષણ થઈ રહ્યું છે: ચૈતર વસાવાબંધારણમાં અનુસૂચિ પાંચ આદિવાસી લોકો માટે બનાવવામાં આવી હતી પરંતુ ગુજરાતમાં આજ દિન સુધી અનુસૂચિ પાંચ લાગુ થઈ નથી સત્તામાં બેસેલા લોકો આદિવાસી વિસ્તારોમાં ખનીજોની ચોરી કરી રહ્યા છે: ચૈતર વસાવાગુજરાતમાં ૧૫ ટકા આદિવાસી લોકો છે પરંતુ શું જજ લેવલે કે અધિકારી લેવલે ૧૫% આદિવાસીઓ બેઠા છે

બિહારમાં ભાજપની જીત થતા ધાનેરા ભાજપ શહેર દ્વારા ફટકડા ફોડી જીતની ઉજવણી કરવામાં આવી



બિહારમાં ફરીથી ભાજપનું શાસન આવતા કાર્યકર્તાઓમાં ભારે ઉત્સાહ જોવા મળ્યો હતો આ પ્રસંગે ધાનેરા ભાજપ શહેર અને તાલુકાના આગેવાનો ભેગા મળી ધાનેરા બસ સ્ટેન્ડ ઉપર ફટકડા ફોડી જીતનો ઉત્સવ મનાવવામાં આવ્યો હતો અને આગેવાનો દ્વારા એકબીજાને મોહ મીઠું કરાવવામાં આવ્યું હતું આ પ્રસંગે ભાજપ આગેવાન ભગવાનદાસ પટેલ જિલ્લા ઉપપ્રમુખ અનિલભાઈ રાઠોડ ધાનેરા માર્કેટના ચેરમેન વિરલભાઈ પટેલજગદીશભાઈ પટેલ ભાજપ શહેર પ્રમુખ તરુણભાઈ મોદી રાજુભાઈ ત્રિવેદી નરસીભાઈ રાજપુત પહાડ સિંહ રાજપુત આશાબેન પટેલ ઈન્દુબેન જોશી અને વગેરે ભાજપના આગેવા નો મોટી સંખ્યામાં કાર્યકર્તાઓ હાજર રહી જીત નો ઉત્સાહ મનાયો હતો

ભાગીદારીમાં આઈટી કંપની ખોલી સાઈબરફ ફોડના રૂપિયા જમા કરાવ્યાં



જે કંપનીનું બેક એકાઉન્ટ પણ ખોલવામાં આવ્યું હતું અને કંપની શરૂ થયા બાદ રોહિત તેના કામમાં વ્યસ્ત થઈ ગયો હતો. જે જ્યારે તે કંપની વિશે પૂછતા ત્યારે સંજીવ અને મિહિર કહેતા હતા કે પૈસા ન ભરવાથી કંપની બંધ થઈ ગઈ છે. જોકે ગત ૭ જાન્યુઆરીના રોજ હૈદરાબાદ પોલીસ રોહિતને ગાંધીનગરથી પકડીને લઈ ગઈ હતી અને ત્યારે ખબર પડી હતી કે, આ બાબુભાઈ બારીયાને ઓળખતો હતો, કારણ કે બંને દાહોદની પોલિટેકનિક કોલેજમાં અભ્યાસ કરતા હતા. ફેબ્રુઆરી ૨૦૨૩માં, બંને વધુ અભ્યાસ માટે ગાંધીનગર આવ્યા અને કુડાસણ ખાતે ભારેથી રહેતા હતા. આ દરમિયાન, સ્વણમ યુનિવર્સિટીમાં અભ્યાસ કરતો ત્રીજો મિત્ર મિહિર બારીયા પણ તેમના સંપર્કમાં આવ્યો હતો. આ સમયગાળા દરમિયાન, સંજીવ અને મિહિરે આઈટી કંપની ખોલવાની વાત કરી હતી અને જેના પગલે રોહિત તૈયાર થઈ ગયો હતો. સાઈબર સ્પેસ ટેકનોલોજી પ્રાઈવેટ લિમિટેડ નામની કંપની સરગાસણ કેપિટલ ફ્લોરા ખાતેથી શરૂ કરવામાં આવી હતી. જે કંપનીમાં ડાયરેક્ટર તરીકે રોહિત અને મિહિર બન્યા હતા.

વડોદરાના ગામડાંઓમાં મતદાર યાદીની કામગીરી માટે આચાર્ય સાથે સંકલન નહિ થતાં શિક્ષણ પર અસર

વડોદરા: વડોદરા જિલ્લામાં મતદાર યાદી સુધારણા કામગીરીને પગલે અનેક સ્કૂલોમાં શિક્ષણ કાર્ય પર અસર પડી હોવાની વિગતો બહાર આવી છે. પ્રાથમિક મુજબ, મતદાર યાદી સુધારણાની કામગીરીમાં પ્રાથમિક અને માધ્યમિક સ્કૂલોના શિક્ષકોને પણ સામેલ કરવામાં આવ્યા છે. પરંતુ કેટલીક સ્કૂલોમાં આચાર્ય સાથે શિક્ષકોને કામગીરીમાં લેવા માટે સંકલન કરવામાં આવ્યું નથી. લગભગ ૮૦ દિવસ સુધી

વડોદરા: વડોદરા જિલ્લામાં મતદાર યાદી સુધારણા કામગીરીને પગલે અનેક સ્કૂલોમાં શિક્ષણ કાર્ય પર અસર પડી હોવાની વિગતો બહાર આવી છે. પ્રાથમિક મુજબ, મતદાર યાદી સુધારણાની કામગીરીમાં પ્રાથમિક અને માધ્યમિક સ્કૂલોના શિક્ષકોને પણ સામેલ કરવામાં આવ્યા છે. પરંતુ કેટલીક સ્કૂલોમાં આચાર્ય સાથે શિક્ષકોને કામગીરીમાં લેવા માટે સંકલન કરવામાં આવ્યું નથી. લગભગ ૮૦ દિવસ સુધી



યાલનારી ઉપરોક્ત કામગીરીને કારણે અનેક સ્કૂલોના શિક્ષણ પર અસર પડી છે. ક્વાંક શિક્ષકો જવા તૈયાર નહિ હોવાથી તેમને મોકલવા માટે પરિપત્ર પણ બહાર પાડવો પડ્યો છે. આ મુદ્દે શિક્ષકો તેમના સંઘના હોદ્દદારો સમક્ષ શિક્ષણ કાર્ય માટે વૈકલ્પિક વ્યવસ્થા માટે રજૂઆત કરવાની તૈયારી કરી રહ્યા છે. તેમનું કહેવું છે કે, અમે કામગીરી માટે બંધાયેલા છીએ. નથી કરવી તેમ નથી, પણ લાંબી પ્રક્રિયા હોવાથી સંકલન થવું જરૂરી છે.



શ્રી સમસ્ત ગુજરાત બ્રહ્મસમાજ કંઠલાલ - કપડવંજ એકમનો સ્નેહ મિલન અને સત્કાર સમારંભ કંઠલાલ મુકામે શ્રી સમસ્ત ગુજરાત બ્રહ્મ સમાજ ગુજરાત પ્રદેશ અધ્યક્ષ માન. શ્રી શૈલેષભાઈ ઠાકરની અધ્યક્ષતામાં યોજાયો જેમાં પ્રદેશ મહામંત્રી શ્રી અનિલભાઈ શુક્લ, પ્રદેશ મહિલા પાંચ પ્રમુખ શ્રીમતી ડો. ધારિણીબેન શુક્લ, પૂર્વ પ્રમુખ અને લીગલ સેલ કન્વીનર શ્રી મહેશભાઈ મહેતા, પ્રદેશ કોષાધ્યક્ષ શ્રી જીગ્નેશભાઈ જોશી, ખેડા જિલ્લા પ્રમુખ શ્રી મૌલેશભાઈ મહેતા, પ્રદેશ યુવા ઉપપ્રમુખ શ્રી પ્રશાંતભાઈ ઠાકર, ઉપપ્રમુખ શ્રી તનમયભાઈ રાવલ, ખેડા જિલ્લા યુવા પ્રમુખ શ્રી પાર્થભાઈ વ્યાસ, પંચમહાલ જિલ્લા પ્રમુખ શ્રી ભદ્રેશભાઈ પંડ્યા, ગોધરા એકમ પ્રમુખ શ્રી હિતેષભાઈ પંડ્યા, પ્રદેશ મંત્રી શ્રીમતી શીતલબેન ભટ્ટ, શ્રી રાજનભાઈ ત્રિપાઠી, શ્રી અશોકભાઈ રાવલ, ડો. રશ્મિન રાવલ, શ્રી જીતુભાઈ ભટ્ટ, શ્રી ભાવિનભાઈ જોષી, શ્રી દિવ્યેશભાઈ શ્રી જનકકાકા તથા કંઠલાલ અને કપડવંજ સંગઠનના સૌ પદાધિકારીઓ કારોબારી સભ્યો અને મોટી સંખ્યામાં બ્રહ્મ સમાજ ના ભાઈઓ બહેનો અને યુવાનો ઉપસ્થિત રહ્યા યુવાનોએ કાર્યક્રમ સફળ બનાવવા ભારે જહેમત ઉઠાવી કાર્યક્રમને સફળ બનાવ્યો.

અરવલ્લી જિલ્લામાં મોડાસા ટાઉન હોલ ખાતે સ્થળાંતરીત શ્રમિકો માટે ખાસ SIR કેમ્પનું આયોજન...

મતદારયાદી ખાસ સહન સુધારણા કાર્યક્રમ (જીઈ) અંતર્ગત અરવલ્લી જિલ્લા ચૂંટણી તંત્ર દ્વારા સ્થળાંતરીત મતદારોને મતદાનનો અધિકાર સુનિશ્ચિત કરવા માટે મોડાસા ટાઉન હોલ ખાતે ખાસ કેમ્પનું આયોજન કરવામાં આવ્યું હતું. આજ રોજ યોજાયેલા આ કેમ્પમાં જિલ્લાના વિવિધ તાલુકાઓમાંથી મજૂરી અર્થે આવતા શ્રમિકોને જીઈ સંદર્ભે ઈલે (ગણતરી ફોર્મ) ભરવામાં સરળતા અને સગવડતા પૂરી પાડવામાં આવી. આ કેમ્પનો મુખ્ય હેતુ સ્થળાંતરીત શ્રમિકોને તેમના વર્તમાન સ્થળે જ મતદારયાદીમાં નામ નોંધાવવાની સુવિધા આપવાનો છે.



કેમ્પમાં મોટી સંખ્યામાં શ્રમિકોએ ઉત્સાહપૂર્વક હાજરી આપી અને પોતાના નામની નોંધણી કરાવી. ચૂંટણી તંત્રના સ્થળે શ્રમિકોને ફોર્મ ભરવા, જરૂરી દસ્તાવેજોની ચકાસણી અને અન્ય તકનીકી મદદ પૂરી પાડી. આ ઉપરાંત, મતદારયાદીમાં નામ ઉમેરવા, સુધારા કરવા તેમજ ડિલીટ કરવા સંબંધિત માર્ગદર્શન પણ આપવામાં આવ્યું. સ્થળાંતરીત શ્રમિકો એ લોકશાહીનો મહત્વનો હિસ્સો છે.